

27 ta' Mejju, 1946.

**Imballfin:**

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L. A. Camilleri, LL.D.

*Carmelo Callus et. versus Antonio Falson et.*

**Retratt — Preferenza — Ċedola — Enfitewsi —  
Subenfitewsi — Art. 1597, 1510 u 1509 tal-Kodiċi Ċivili  
(għ 1261, 1174 u 1173 ta' l-Ordinanza VII ta' l-1868).**

*Għalkemm fiċ-ċittazzjoni li biha tintalab ir-ricendizzjoni retrattant ma jsemmix it-titoli kollha li bihom irid jirkupru, jista' però jir-riferenzi ruħu għat-titoli kollha minnu eżerċitati biċ-ċedola ta' l-irkupru u li għalihom għandu dritt skond il-liġi.*

*Fil-każ l-attur fiċ-ċittazzjoni semma biss id-dritt tal-preferenza, mentri fiċ-ċedola kien semma tant id-dritt tal-preferenza kemm duk tar-retratt; u l-Qorti rriteniet li setgħet tiegħu konjizzjoni fuq l-istess att taċ-ċittazzjoni tal-kwistjoni jekk l-attur kellha dritt ta' retratt imsemmi fiċ-ċedola avolja fiċ-ċittazzjoni kien semma biss il-preferenza.*

*Il-koenfitewta għandu dritt għar-retratt fil-każ ta' aljenazzjoni ta' biċċa mill-utili dominju; u dan id-dritt jikkompeti wkoll lil-koenfitewti "pro diviso".*

*Dan id-dritt tal-koenfitewta jikkompeti wkoll lix-subenfitewta bħala konsorti fis-subutili dominju aljenat.*

**Il-Qorti, —** Rat iċ-ċittazzjoni ta' l-atturi quddiem il-Prima Awla tal-Qorti Civili tal-Maestà Tiegħu r-Re, fejn ippremettiet li b'kuntratt tas-16 ta' Lulju 1943, fl-atti tan-Nutar Emanuele Agus, il-konvenuti "in solidum" hadu b'titolu ta' subċens perpetwu minn għand l-Avukat Dr. Giuseppe Pace u oħrajn biċċa art fabbrikabili f'Birkirkara, tagħmel parti ma' l-artijet "tal-Hammieri", kuntrada "tal-Bwieraq", aktar speċifikament indikata fid-dikjarazzjoni, versu s-subċens perpetwu ta' £58. 18. 4; li huma, b'ċedola tat-23 ta' Novembru 1943, eżerċitaw id-dritt tal-preferenza lilhom kompetenti għas-subċens perpetwu fuq imsemmi; u li non ostanti l-interpellazzjon lilhom magħmula bl-ittra uffiċjali tas-7 ta' Jannar 1944, il-konvenuti għadhom ma dehrux biex jagħmlulu r-ri-

vendizzjoni; u talbu li, wara li tigi maghmula kull opportuna dikjarazzjoni, okkorrendo dik li d-dritt tal-preferenza fuq eżerċitat huwa validu u skond l-ligi, u kwalunkwe provvedimenti mehtieg, il-konvenuti fi żmien perentorju li jiġi lilhom mogħti jiġu kundannati mill-Qorti jagħmlu r-rivendizzjoni tas-sit fabrikabili fuq imsemmi a favur tagħhom, billi jekk jonqsu s-sentenza li tigi mogħtija mill-istess Qorti jkollha effett ta' rivendizzjoni għal kwalunkwe fini tal-ligi. Bl-ispejjeż, kompriżi dawk ta' l-ittra uffiċjali fuq imsemmija kontra l-konvenuti;

*Omissis;*

Rat s-sentenza mogħtija mill-Prim'Awla tal-Qorti Ċivili tal-Maestà Tiegħu r-Re tal-11 ta' Jannar 1946, fejn caħdet it-talba ta' l-atturi bl-ispejjeż, salvi lilhom drittijiet oħra jekk u skond il-ligi; wara li kkunsidrat;

Illi għalkemm biċ-ċedola l-atturi eżerċitaw tant id-dritt ta' l-irkupru kemm dak tal-preferenza, illimitaw l-azzjoni tagħhom f'din il-kawża għad-dritt tal-preferenza; u peress illi dawk huma żewġ drittijiet differenti, għandu jiġi eżaminat biss id-dritt tal-preferenza;

Illi dana d-dritt huwa straordinarju u ta' natura odjuża, u għalhekk għandu jiġi eżerċitat fil-każijiet espressi mill-ligi;

Illi l-art. 1259 ta' l-Ordinanza VII ta' l-1868, hemm il-preferenza favur id-direttarju fil-każi hemm speċifikati, u l-istess dritt lill-enfitewta meta d-dominju dirett ikun aljenat b'titolu ta' bejgħ jew ta' "datio in solutum", u għalhekk ma hemmx dritt favur enfitewta meta jkun hemm aljenazzjoni ta' sehem ieħor ta' l-utili dominju permezz ta' subenfitewsi. L-art. 1261 jikkontempla l-każ ta' rapporti bejn direttarju u enfitewta, u mhux bejn ko-enfitewti; għax f'dan il-każ hemm dritt ta' l-irkupru;

Rat in-nota ta' l-appell ta' l-atturi u l-petizzjoni tagħhom fejn talbu illi s-sentenza fuq imsemmija tigi revokata, billi jiġu milqugħha t-talbiet tagħhom bl-ispejjeż taż-żewġ stanzi;

*Omissis;*

Tikkunsidra:

Illi għalkemm l-atturi fiċ-ċitazzjoni ppremettew illi hu-

ma biċ-ċedola hemm imsemmija eżerċitaw id-dritt tal-preferenza, fil-fatt però eżerċitaw ukoll id-dritt tar-retratt ma' dak tal-preferenza, u għalhekk meta huma qeghdin jitolbu r-rivendizzjoni huma jistgħu jirreferixxu ruhhom għat-toli kollha minnhom eżerċitati u li għalihom għandhom dritt skond il-ligi. Infatti, kif gie dec 2 mil-Ewwel Qorti in re "Mous. Ferris vs. Borg", fil-25 ta' Marzu 1926 (Kollez. Vol. XXVI — I — 852), għalkemm l-eżerċizzju f'dak il-każ kien ta' retratt, u l-Qorti rriteniet illi retratt l-attur ma kellux, iżda dritt tal-preferenza, peress illi dan l-aħhar drtt gie eżerċitat fil-mori tal-kawza, il-Qorti rriteniet illi l-attur kien qiegħed in regola minhabba t-teorija tal-"Jus superveniens". U din il-Qorti fl-istess kawza, bis-sentenza tat-13 ta' Gunju 1927, irriteniet illi eżerċizzjoni kienet qiegħda tajjeb u lanqas kien hemm bżonn tat-teorija fuq imsemmija minhabba l-fatt illi għalkemm preferenza u retratt huma sostanzjalment differenti, iżda fil-prattika dawn il-kliem huma prom skwi; tant hu hekk illi l-gurisprudenza għall-forma ta' l-eżerċizzju tad-dritt tal-preferenza u materji aċċessorji tagħmel riferenza u tapplika r-regoli tar-retratt, għalkemm il-ligi ma tghid rejn;

Fil-każ preżenti dan l-argument isehh iżjed meta l-konfitewta "pro indiviso" jeterċita d-dritt tiegħu in forza ta' l-art. 1261 ta' l-Ordinanza VII ta' l-1868, il-lum art. 1597 tal-Kodiċi Civili, li jkellem fuq dritt tal-preferenza u qiegħed preċiżament fit-Titolu ta' l-enfitewsi, fejn il-ligi ssemmi dak id-dritt tal-preferenza, għalkemm dik id-d' spozizzjoni, kif jingħad iżjed 'il quddiem, hija anki applikabili għar-retratt;

Għalhekk il-Qorti tista' tiehu konjazzjoni fuq l-att preżenti taċ-ċitazzjoni, tal-kwiszjoni jekk il-konvenuti għandhom jagħmlu r-rivendizzjoni in forza tat-titoli l-gew eżerċitati permezz taċ-ċedola fuq imsemmija;

Tikkunsidra;

Illi l-lum hija haġa stabbilita fil-gurisprudenza, anki in forza ta' sentenzi wisq reċenti ta' dina l-Qorti, b'riferenza għas-sentenzi ta' l-Ewwel Qorti in re "Formosa vs. Perini" ta' l-14 ta' Jannar 1889, in re "Sanmut vs. Grima" tas-17 ta' Jannar 1902 (Kollez. Vol. XVIII — II — 98), in re "Ab-

dilla vs. Falzon" ta' l-24 ta' Gunju 1912 (Kollez. Vol. XXI — II — 498). Illi l-ko-enfitewti ghandhom dritt tar-retratt fil-każ ta' aljenazzjoni ta' biċċa oħra mill-utili dominju, u b'estensjoni ta' l-art. 1261 fuq imsemmi applikabili anki għar-retratt, dan id-dritt jikkompreni wkoll lill-konfitewti "pro diviso" in forza tal-prinċipju żvolt fis-sentenzi fuq citati illi "si vincam vincentem te multo magis vincam te"; infatti, kif irrieniet wisq għastament l-Ewwel Qorti fil-kawża fuq citata "Sammut vs. Grima", "ove si ritenesse che il co-enfiteuta che possiede una porzione distinta dal fondo non possa retrarre, ma possa soltanto escludere il padron diretto, si verificherebbe nel fatto che in caso di concorso questi sarebbe escluso dal co-enfiteuta la cui azione sarebbe a sua volta respinta dal retrattario";

Tikkuns dra :

Illi l-appellat issottometta wkoll illi fil-każ ta' subenfitewsi l-atturi ma għandhomx dak id-dritt; iżda dan huwa anki mingħajr bażi, kif għe anki stabbilt f'dawk is-sentenzi fuq citati. Infatti hija haġa ċerta illi l-art. 1174 ta' l-Ordinanza VII ta' l-1868, il-lum 1510 tal-Kodiċi Civli, jagħti d-dritt tar-retratt lill-konsorti li skond l-artikolu fuq imsemmi 1261 (antik), il-lum 1597, huwa eskluż għall-konsorti "pro diviso" li ma jkunux separatament rikonnoxxuti; u l-oġġett tar-retratt skond l-art. 1173 (antik), il-lum 1509, jista' jkun anki l-utili dominju ta' post; u fil-każ ta' subenfitewsi l-oġġett ta' l-aljenazzjoni huwa preċiżament l-utili dominju jew kwota tiegħu;

Tikkuns dra :

Illi għalhekk l-ewwel eċċezzjoni mogħtija mill-konvenuti hija mingħajr bażi. Iżda huma taw eċċezzjoni oħra ta' fatt, illi ejoè l-atturi qegħdin jeżerċitaw ir-retratt għan-nom ta' persuni oħrajn, u rr-żervaw li jgħibu xhieda, jekk ikun hemm bżonn, wara li tiġi deċiża l-ewwel eċċezzjoni. Iżda l-Ewwel Qorti ma dahletx f'dik l-eċċezzjoni, peress illi waqfet fil-kwistjoni ta' dritt;

Għal dawn ir-raġunijiet ;

1. Taddikjara u tiddeċidi illi l-atturi eżerċitaw tajjeb id-

dritt tar-retratt permezz ta' cedola ta' rkupru tat-23 ta' Novembru 1943, u in vista ta' cirkustanzi tal-każ tordna illi l-ispejjeż relativi jkunu minghajr taxxa bejn il-partijiet, iżda d-dritt tar-registru kontra l-konvenuti appellati;

2. Tiddifferixxi l-kawża għall-10 ta' Ġunju 1946, għat-trattazzjoni tat-tieni eċċezzjoni.

---